

(۳) فسط

جناب عبد الغفار اترایم کے

بصائر و معارف

کیا ظہورِ امام مہدی قریب ہے..؟

(ایک فکر انگیز مقالہ)

گزشتہ اشاعت میں حضرت امام مہدی آخر الزمان کے ظہور کے متعلق جناب سرور کائنات صلی اللہ علیہ وسلم کی روشنی میں قرب قیامت پر دلالت کرنے والے حالات کا تذکرہ کیا تھا۔ اسی سلسلہ میں حضرت ثوبانؓ کی دہن والی حدیث کا حوالہ دیا گیا تھا اور اسی ضمن میں ممالک اسلامیہ مخصوص عرب ممالک کو عطیاتِ الہی (پٹرولیم وغیرہ) کا ذکر کیا گیا تھا تاکہ اس دور کے مسلمان کفر کے مقابلہ میں کسی قسم کی مادی پس ماندگی کی بنا پر کمزور ہونے کا عذر کر کے جہاد جیسے اہم فریضہ کو فراموش نہ کر بیٹھیں۔ اسی سلسلہ میں یہ بھی عرض کیا گیا تھا کہ آثارِ قیامت کے متعلق واقعات و شواہد پر بنی آنحضرت صلی اللہ علیہ وسلم کی ایک ہزار کے قریب احادیث مرقوم ہیں۔ جن کی روشنی میں ہر شخص، جو کچھ بھی فکر و تدبیر کا مادہ رکھتا ہے، بے اختیار پکار اٹھے گا کہ فی الواقع اس دنیا کا خاتمہ اب قرون اور صدیوں کی بات نہیں بلکہ قرآن کی زبان میں یہ یومِ فراق آیا ہی جا رہا ہے تاکہ مسلمان اس دورِ فتن و شرور سے محفوظ رہ سکیں۔ ہر امکانی کوشش سے دریغ نہ کریں۔

علامتِ قیامت دو قسم کی ہیں۔ حقی اور ظہری، حقی علامات میں معاشرہ میں مختلف خرابیوں، اخلاقی دیوالیہ پن، شرک و کفر اور فسق و الحاد کی کثرت اور خود مسلمانوں کا اسلام سے ہوائے نام تعلق (یعنی اسلام کا صرف نام باقی رہے گا اور امورِ اسلام صرف رسم باقی رہیں گے) اور مسلمان

ہو۔ ہودہی کام سرانجام دیں گے جو یہودیوں نے سرانجام دیے۔ حتیٰ کہ اگر کسی یہودی نے بیٹی سے زنا کیا تو کوئی بد بخت مسلمان بھی ایسا ہی کرے گا (رنا کی کثرت، بے پروگی، فحاشی، عیاشی، بدکاری، کمین نمائے اور ہودہی کی کثرت، جگہ جگہ مسلمانوں کی ذلت و مسکنت، اکثر التعداد ہونے کے باوجود) کے ظہور و نبیہ کا ذکر ہے۔

چونکہ واقعات کو سمجھنے کے لئے حنفی علامات کا تذکرہ ضروری ہے۔ لہذا اشاعت امر و میں بھی ایسی ہی چھوٹی چھوٹی علامات قیامت کا تذکرہ ضروری معلوم ہوتا ہے۔ بلکہ چند مزید اشاعتوں تک یہی سلسلہ جاری رہے گا۔ تاکہ آپ یہ اندازہ کر سکیں کہ اب ان حنفی علامات کا دور قریباً ختم ہو رہا ہے۔

احادیث کی کتابوں میں آنحضرت صلی اللہ علیہ وسلم کا فرمان مرقوم ہے جس کا مفہوم یہ ہے:

”قیامت اس وقت تک نہ آئے گی جب تک کہ حجاز میں ایک ایسی آگ نہ نکلے جس کے شعلے بصری کے اونٹوں کی گردنوں کو روشن نہ کر دیں۔“

امام نووی کہتے ہیں کہ ”یہ آگ ہمارے زمانہ میں ۱۵۷۰ھ میں مدینہ منورہ میں ظاہر ہوئی یہ آگ اس قدر بڑھی کہ مدینہ کے مشرقی حصہ سے لے کر پہاڑی تک پھیلی ہوئی تھی۔ شام وغیرہ اکثر شہروں میں اس کے شعلے نظر آ رہے تھے۔ یہ آگ جمادی الثانی کی تیسری تاریخ چہار شنبہ کے دن اس طرح پیدا ہوئی کہ مدینہ میں ایک سخت دھماکا ہوا۔ پھر بہت بڑا زلزلہ آیا اور بڑھتا رہا۔ پانچویں تاریخ کو بہت بڑی آگ پہاڑی میں قریبہ کے محلہ کے قریب نمودار ہوئی۔ پہاڑ آگ بن کر بہنے لگا اور ادھر ادھر شعلے بن کر اڑنے لگے۔ آگ کے شعلے بھی پہاڑ معلوم ہوتے تھے، محلوں کے برابر چنگاریاں اڑ رہی تھیں یہاں تک کہ یہ آگ مکہ معظمہ سے بھی نظر آ رہی تھی لوگ گھبرا کر مسجد نبوی میں دعا استنفار کے لئے جمع ہو گئے۔ یہ حالت مہینہ سے زیادہ عرصہ تک رہی۔“ (بصیر ص ۱۱۵)

یہی واقعہ رحمۃ للعالمین جلد سوم میں بھی تفصیل سے مرقوم ہے اور اس کے مصنف قاضی سلیمان منصور پوری نے اپنے سفر نامہ ”توہان الشریفین“ میں بھی تفصیل سے نقل کیا ہے۔ وہ لکھتے ہیں کہ:

”یہ آگ مدینہ منورہ کے اردگرد کی پہاڑی سے ظاہر ہوئی۔ آہستہ آہستہ اردگرد

کی پہاڑیوں پر پھیلتی رہی تا آنکہ تمام مدینہ کی آبادی کے گرد پھیل گئی اور لمحہ بہ لمحہ اس کا دائرہ تنگ ہوتا رہا پھر مدینہ کی تمام آبادی مردوزن اور بچے مسجد نبوی میں جمع ہو کر خداوند کرم کے حضور گڑ گڑانے، توبہ استغفار اور گریہ میں مہرور ہو گئے۔ قدرتِ خداوندی سے یہ آگ اسی طرح دائرہ کی صورت میں پیچھے ہٹنے لگی اور آہستہ آہستہ بالکل بجھ گئی اور لوگوں نے یقین کر لیا کہ اللہ تعالیٰ کی رحمت

نے اسے عذاب الیم سے بچا لیا ہے۔

یہ ایک بہت بڑی پیشینگوئی تھی جس کا آنحضرت صلی اللہ علیہ وسلم نے ذکر فرما کر امت کو متنبہ فرمایا تھا جو وقوع پذیر ہو چکی ہے جس کا احوال آپ نے مطور بالا میں پڑھ لیا ہے۔ اسی ذیل میں دجال کی آمد اور جناب مسیح علیہ السلام کا آسمان سے نزول، یہودیت اور عیسائیت کا کلی طور پر خاتمہ اور اس کے متعلق چند اہم واقعات کے تفصیلی تذکار سے قبل مندرجہ ذیل مضمون کو بغور پڑھیے اور جو سورہ احزاب کی تفسیر کے سلسلہ میں عہد حاضر کے عظیم مفسر جناب مولانا سید ابوالاعلیٰ مودودی نے تفہیم القرآن میں لکھا ہے:

”حضرت سلیمان علیہ السلام کی وفات کے بعد جب بنی اسرائیل بپے درپے تنزل کی حالت میں مبتلا ہوتے چلے گئے یہاں تک کہ آخر کار بابل اور سیریا کی سلطنتوں نے ان کو غلام بنا کر زمین میں تتر بیتز کر دیا تو انبیا کے بنی اسرائیل نے ان کو خوشخبری دینا شروع کی کہ خلیا کی طرف سے ایک مسیح آنے والا ہے جو ان کو ذلت سے نجات دلائے گا۔ ان پیشگوئیوں کی بنا پر یہودی ایک ایسے مسیح کی آمد کے متوقع تھے جو بادشاہ ہو اور لوہے کے ملک فتح کرے۔ بنی اسرائیل کو ہر ملک سے لاکھ فلسطین میں جمع کر دیگا۔ لیکن ان توقعات کے خلاف حضرت عیسیٰ ابن مریم خدا کی طرف سے مسیح ہو کر آئے تو یہودیوں نے ان کی مسیحیت کو تسلیم کرنے سے انکار کر دیا اور انہیں ہلاک کرنے کے درپے ہو گئے۔ اس وقت سے آج تک دنیا بھر کے یہودی اس مسیح موعود کے منتظر ہیں جس کے آنے کی خوشخبریاں انکو دی گئی تھیں۔ ان کا لٹریچر آنے والے در کے سہانے خوابوں سے بھر پڑا ہے۔ تلمود اور ربیوں کے ادبیات میں اس کا جو نقشہ کھینچا گیا ہے، اس کی خیالی لذت

کے سہارے یہودی صدیوں سے جی رہے ہیں اور یہ امید لئے بیٹھے ہیں کہ یہ مسیح موعود ایک زبردست سیاسی اور جنگی لیڈر ہو گا جو دریا کے نیل سے دریائے فرات کا علاقہ جسے یہودی اپنی میراث کا ملک سمجھتے ہیں، انہیں واپس دلا سکے گا اور دنیا کے گوشے گوشے سے یہودیوں کو لانا کہ اس ملک میں پھر سے جمع کر دے گا اب اگر کوئی شخص مشرق وسطیٰ کے حالات پر ایک نظر ڈالے اور بنی صلی اللہ علیہ وسلم کی پیشین گوئیوں کے پس منظر میں ان کو دیکھے تو وہ یہ فوراً محسوس کرے گا کہ اس دجالی ابر کے ظہور کے لئے ایٹج بالکل تیار ہو چکا ہے جو حضور صلی اللہ علیہ وسلم کی دی ہوئی خبروں کے مطابق یہودیوں کا "مسیح موعود" بن کر اٹھے گا۔

فلسطین کے بڑے حصے سے مسلمان بے دخل کئے جا چکے ہیں اور وہاں اسرائیل کے نام سے ایک یہودی سلطنت قائم کر دی گئی ہے۔ اس ریاست میں دنیا بھر کے یہودی کچے کچے آ رہے ہیں۔ امریکہ، برطانیہ اور فرانس نے ایک زبردست جنگی طاقت بنا دیا ہے۔ یہودی سرمائے کی بے پایاں امداد سے یہودی سائنس دان اور ماہرین فنون اس کو روز افزوں ترقی دیتے چلے آ رہے ہیں اور ان کی یہ طاقت گرد و پیش کی مسلمان قوموں کیلئے ایک خطرہ عظیم بن گئی ہے۔ اس ریاست کے لیڈروں نے اپنی اس فتنہ کو کچھ چھپا کر نہیں رکھا ہے بلکہ وہ کہتے ہیں کہ ہم اپنی میراث کا ملک حاصل کرنا چاہتے ہیں۔ مستقبل کی یہودی سلطنت کا جو نقشہ وہ ایک مدت سے کھلم کھلا شائع کر رہے ہیں، اس سے ظاہر ہوتا ہے کہ پورا شام، لبنان، اردن اور تقریباً سراسر عراق لینے کے علاوہ ترکی سے اسکندریہ مصر سے سینا اور ڈیلا کا علاقہ اور سعودی عرب سے بالائی حجاز و نجد کا علاقہ حال کر ناپا جانتے ہیں جس میں مدینہ منورہ بھی شامل ہے۔ ان حالات کو دیکھتے ہوئے صاف معلوم ہوتا ہے کہ آئندہ کسی عالمگیر جنگ کی ہڑ بونگ سے فائدہ اٹھا کر وہ ان علاقوں پر قبضہ کرنے کی کوشش کریں گے اور ٹھیک اس موقع پر وہ جانیں ان کا مسیح موعود بن کر اٹھے گا جس کے ظہور کی خبر دینے پر ہی بنی صلی اللہ علیہ وسلم نے اکتفا نہیں فرمایا ہے بلکہ یہ بھی بنا دیا ہے کہ اس زمانہ میں مسلمانوں پر مصائب

کے ایسے پہاڑ ٹوٹیں گے کہ ایک دن ایک سال کے برابر ثابت ہوگا، اسی لئے حضور علیہ السلام قتنہ دجال سے خود بھی پناہ مانگتے تھے اور اپنی امت کو بھی پناہ مانگنے کی تلقین فرماتے تھے (جیسا کہ نماز میں التحيات کے بعد ہر مسلمان یہ دعا مانگتا ہے)

اس مسیح دجال کے مقابلہ کے لئے اللہ تعالیٰ کسی مثیل مسیح کو نہیں بلکہ اصل مسیح کو نازل فرمایا گا جنہیں دوسرا ساں قبل یہودیوں نے مانسنے سے انکار کر دیا تھا اور جنہیں وہ اپنی دانست میں صلیب پر چڑھا کر ٹھکانے لگا چکے ہیں یا اس حقیقی مسیح (ابن مرزم) کے نزول کی جگہ ہندوستان یا افریقہ یا امریکہ میں نہیں بلکہ دمشق میں ہوگی کیونکہ یہی مقام اس وقت عین محاذ جنگ پر ہوگا اسرائیل کی سرحد سے دمشق بمشکل ۶۰ میل ہے۔ مسیح دجال ستر ہزار یہودیوں کا لشکر لیکر شام میں گھسے گا اور دمشق کے سامنے جا پہنچے گا۔ ٹھیک اس تازک موقع پر دمشق کے مشرقی حصے میں سفید مینار کے قریب (جو اس وقت موجود ہے) حضرت عیسیٰؑ نازل ہوں گے اور نماز امام ہمدی آخر الزماں کے پیچھے پڑھ کر مقابلے پر نکلیں گے اور ان کے حملے سے دجال پسا ہو کر اسرائیل کی طرف پلٹے گا

حضرت عیسیٰ علیہ السلام اس کا تعاقب کریں گے۔ آخر کار مقام لُد پران کے ہاتھ سے مارا جائے گا۔ اس کے بعد یہودی جن جن کر قتل کر دیے جائیں گے اور ملت یہود کا خاتمہ ہو جائیگا۔ عیسائیت بھی حضرت عیسیٰ علیہ السلام کی طرف سے اظہار حقیقت ہو جانے کے بعد ختم ہو جائے گی۔ اور تمام ملتیں ایک امت مسلمہ میں ضم ہو جائیں گی۔ (اخذوا قنباس)

مندرجہ بالا مضمون میں متعدد اشارات ایسے ہیں جن کے متفقین الگ احادیث اور مفصل ٹیکوینا کتب احادیث میں موجود ہیں جن کا تذکرہ اپنے اپنے موقع محل پر کیا جائے گا۔ یہاں یہ جان لینا ضروری ہے کہ بنی اسرائیل جن عرب علاقوں کو اپنی میراث قرار دیتے ہیں، ان کا ایک بہت بڑا نقشہ تل ابیب کی اسرائیلی پارلیمنٹ کے ایوان کے باہر ہر وقت آویزاں رہتا ہے۔ جس کے اوپر بطور عنوان یہ لکھا ہوا ہے کہ "ہمدی منزل مقصود یہ ہے" اس میں لکھ دہدینہ (زاد اللہ شرفہا) کو بھی

انہوں نے شامل کر رکھا ہے۔

یہودی جسے اپنا میسج موعود قرار دیتے ہیں، وہ اسلامی اصطلاح میں "میسج الدجال" یعنی کانا دجال نامی سربراہ یہود ہوگا اور حضور علیہ السلام کی واضح حدیث ہے کہ دجال یہودیوں میں سے ہوگا۔

یہ مقام لد جہاں تعاقب کرتے ہوئے حضرت عیسیٰ علیہ السلام دجال کو مار گرائیں گے موجودہ اسرائیل کے ہوا کی اڑتے کا نام ہے اور انبیاء کی گھاٹیوں سے نکل کر پہلا میدان یہی آتا ہے جہاں دجال کا حضرت عیسیٰ علیہ السلام کے ہاتھوں پکڑا جانا عین قرین قیاس معلوم ہوتا ہے۔ واقعات کی کتنی عظیم حدت ہے جسے معجز صادق نبی آخر الزمانؑ نے آج سے چودہ سو برس پیشتر دجال کے مقام قتل کا نام لگا لے کر واضح کر دیا۔ یہ ایسے اٹن حقائق ہیں جنہیں جھٹلایا نہیں جا سکتا۔ چنانچہ جی اسرائیل کے ہوائی اڈے پر انگریزی کے بڑے بڑے حروف میں ۷۶۵۵ (سد گد) لکھا ہوا سر آنے جانے والا پڑھ سکتا ہے۔

یہودی پارلیمنٹ کی اسی عمارت کے ہال میں جلی حروف میں لکھا ہے کہ "خبر اور مدینہ کو حاصل کرنا اس کے ضروری ہے کہ جہاں ہمارے اسلاف مدفون ہیں۔"

ایک حدیث میں جناب رسالت مآب صلی اللہ علیہ وسلم نے فرمایا کہ "یہودی مکہ مدینہ کے حاصل کرنے کے لئے یلغار کرتے ہوئے آگے بڑھنے کی کوشش کریں گے لیکن ان کی حفاظت کے لئے اللہ تعالیٰ فرشتوں کو مقرر فرمادیں گے۔"

علامت قیامت "مصنف شاہ رفیع الدین دہلویؒ" بھی حدیث ابوداؤد کے حوالہ سے مرقوم ہے کہ "عیسائیوں کی حکومت خیرنگ جو مدینہ منورہ کے قریب ہے پھیں جائے گی۔" (جاری ہے)

لودھراں میں "ترجمان الحدیث"

بلنے کا پتہ

خواجہ نیوز ایجنسی، لودھراں (ضلع ملتان)